
ПАРАЗВАЖХАЕК... 


Адзін з амэрыканскіх журналістаў,- цяпер ня пры- 
гадваю каторы, - калі яго спыталіся, што ёсьць наві- 
най для прэсы, адказаў: - Калі сабака укусіць чалаве- 
ка, гэта не навіна, калі-ж чалавек укусіць сабаку, - 
гэта будзе навіна. 

Таму, што галоўным заданьнем нашага часапісу 
ёсьць падаваньне навінаў з жыцьця беларускіх вэтэ- 
ранаў, ды таму, што бальшыня нашых былых вайскоў- 
цяў ня ёсьць зарганізаваная, паўстае падобнае пытань- 
не: што ў жыцьці нашых вэтэранаў, прыватным ці 
грамадзкім, ёсьць навінай, а што ня ёсьць. 

Здараецца, што бярэш у руку беларускую газэту й 
чытаеш нэкралёг. Адыйшоў на вечны супачын заслужа- 
ны чалавек. Першы раз зь ім знаёмішся, а калі й чуў 
пра яго то можа трыццаць гадоў назад. Аказваецца, 
што быў і ў Самаахове, і ў Беларускай Краёвай Абаро- 
не й наагул запраўды заслужыўся перад Бацькаўшчы- 
най, цэнны чалавек. І пытаешся самога сябе: а што ён 
рабіў, як жыў на працягу апошніх трыццаці гадоў? Ці 
сядзеў, як мыш пад мятлой? Нічога, вартага ўвагі, у 
яго жыцьці ня было? Якія весткі, што мог-бы аддаць у 
скарбніцу нашай агульнай ваеннай гісторыі, панёс з 
сабой у іншы сьвет? 

Ведама ўсім, што між нашых вэтэранаў няма высо- 
кіх рангаў (апроч саламяных), няма вялікіх ваенных 
гэрояў. Але-ж ёсьць шмат звычайных жаўнераў, адда- 
ных Бацькаўшчыне, каторыя гэну адданасьць у вогяен- 
ныя часы крывёй аплачвалі. Коратка гаворачы, ёсьць 
маса людзей, якія шмат у якіх баёх былі, шмат чаго 
чулі й бачылі. 

Час не стаіць. Найбольшай і асноўнай праўдай жыць- 
ця ёсьць зьмена. Старыя адыходзяць і забіраюць з 
сабой шмат цэннага, што варта было-б запісаць і 
выдаць. 

Кажны з нас жыве прыватна й грамадзка. У кажнага 
ёсьць розныя выдатныя даты сямейнага й прыватнага 
характару, такія як, прыкладна, 50 год жыцьця, угодкі 
грамадзкай ці вэтэранскай працы. Гэткія даты трэба 
адзначаць. А іх сьвяткуючы, пісаць і пра розныя заслу- 
гі перад Бацькаўшчынай. Гэта й ёсьць той матар'ял, 
тыя навіны, якія патрэбныя для “Зважай”. Трэба па- 
мятаць, што гісторыя народу не складаецца толькі зь 
вялікіх дзеяньняў вялікіх лючзей,. Бальшыні з нас Бог 
ня даў магчымасьці стацца вялікімі. Але хто з вас 
прыгадвае, што Абрагам Лінкальн сказаў пра так зва- 
ных малых? “Бог мусіў вельмі любіць малых людзей, 
калі стварыў іх так многа”. 


ПАРОД НАШ 


Народ наш мужны і адважны, 
Народ наш вечны, як жыцьцё; 
Бы воды рэкаў, няутомны, 
Спакойны, цім, як трысьцё. 


Нашчадак войніцкага роду, 
Літоўскай вольнае зямлі, 
Багаелаўлёны, багабойны... 
Яго віхуры не зьмялі. 


Ен дшазубам не скарыўся, 
Дя зрокся слаўнага імя. 
Яго між роўных прывітае 
Наро даў вольная сям'я. 


З прыгожай моваю адменнай, 
Ен не апошні між Славян. 
Яго ці раз ужо праславіў, 
Ці раз праславіць шчэ Баян. 


Гады мінаюць за гадамі... 

І верыць Хочацца ў Цябе, 
Народ наш мужны і адважны, 
Нязломны ў цяжкай барацьбе. 


Напісаў і ўлажыў вершам 
Аляксандар Белы 





Казаў мне калісь добры беларускі вайсковец, блізкі 
Й заслужаны чалавек: - Ёсьць у мяне поўны сшыток 
запісанага... многа там цікавага... Я папрасіў яго, 


каб перадаў той СШЫТОК ДЛЯ выкарыстаньня. Ад таго 
часу чалавек маўчыць, хоць сам ведае, што ня йдзе 


гэтта пра недахоп даверу, ці што. Скарэй усяго, што 
замінае звычайная, усім нам ня чужая, нядбаласьць. 
А няхай яно пачакае... Можа заўтра... Некалі-ж трэба 
ўзяцца. І вось так час з году ў год пераліваецца. А 
пасьля, чуеш, чалавек адыйшоў. І думаеш сабе: ”дзе 
падзеўся той сшыток, якія цікавыя рэчы, ці сакрэты ў 
ім?” І магчыма, што вось яшчэ адна цэнная макулінка 
зь беларускае гісторыі ў нябыт адыйшла. Не расказаў 
той, каторы нешта асаблівае бачыў, ці чуў, значыцца 
не сказалі й мы. Прапала. Што-ж... Выходзіць, што 


(Заканчэньне на 6-й бачыне) 

ы зы ВА аба - 
МОТА ЛЬ змаў 


У спаміны пра Моталь 1 падзеі ў ім з часу апошняе 
вайны напісаны нашым суродзічам, беззаганнасьць 
гарактару якога нам добра ведамая. Таму ня маем 
прычынаў сумлявацца ў праўдзівасьці паданых у іт 
Фактаў. Захоўваюцца асаблівасьці мовы аўтара. 


Рэ дакцыя 


Вёска Моталь, Яноўскага раёну, Берасьцейскай 


вобласьці, БССР. 

1. Мястэчка Моталь паложанае над Мотальскім возе- 
рам (Заходні Моталь) і на правым баку ракі Ясялды 
(Усходні Моталь). Часта можна знайсьці гэткія зацем- 
кі пра Мотальскае возера: “пяць квадратных вёрст”, 
"пяць вёрст даўжыні”. Для тых, хто наведае Моталь 
вясною на разводзьдзе, Мотальскае возера можа вы- 
дацца такім, як вышэй зацемкі апісваюць. 

У ніякім выпадку Мотальскае возера ня мае ляці кі- 
лямэтраў даўжыні, бо гэтае адлегласьці няма навет 
пры злучэньні двух вазёр (Мотальскага й Зазерскага) 
ў час разводзьдзя. Мотальскае возера мае прыблізна 
каля аднаго кілямэтра даўжыні й 700-800 мэтраў шы- 
рыні. Недалёка ад Моталя на поўнач знаходзяцца, апра- 
ча Мэтальскага, вазёры: Зазерскае, Скупэ, Жыдзіньне 
й Мульне. 

Рака Ясялда, з Спораўскага возера ў Мотальскае 
плыве праз забалочаную нізіну з паўночнага захаду 
на паўдзённы ўсход. У Моталі Ясялда апіраецца аб 
Загарадзь і накіроўваецца на ўсход. У запраўднасьці 
Ясялда ўпадае ў Зазерскае возера, а праз вузкі (каля 
100 мэтраў) перашыяк, які дзеліць два вазёры, упадае 
ў Мотальскае, зь якога ўжо выплывае на ўсход. 

У мінулым сталецьці зь Ясялды была напрашкі пра- 
капаная канава ў Мотальскае возера. Вада пашырыла й 
паглыбіла канаву, якая сталася галоўным цячэньнем 
вады Ясялды. Гэта ўплынула на тое, што занясло возе- 
ра мулам. Некалькі гадоў таму Мотальскае возера 
прачышчалі з мулу. 

У час разводзьдзя абодва вазёры злучаліся ў адну 
цэласьць. Вясною, як сьнегі лёд таілі, вада залівала 
цэлы прастор да вёскі Тышкавічы так, што русло ракі 
можна было знайсьці толькі па цячэньні вады. У боль- 
шае разводзьдзе вада падмывала некаторыя харомы 
ніжэй пастаўленыя. 





2.Назоў Моталя. У Моталі часта паўтаралася 
”Швэд з адным вокам”. Пра самую лягэнду "Швэд з 
адным вокам” я даведаўся ад свайго дзядзькі. Неда- 
лёка, каля трох кілямэтраў на захад ад цяперашняга 
Моталя, па шляху да Псышчэва, знаходзіцца гарыстае 
ўрочышча Цопка. Гэта ёсьць працяг пяшчаных узгор- 
каў, якія цягнуцца ад паўдня на захад і гэтак паўколам 
ахапля юць Моталь. 

На Цопцы, на гэтым урочышчы, мэжна было часта 
наткнуцца на апалкі дрэва, на чарапкі пабітай гліня- 
най пасуды, зарытай у пяску. Апалкі дрэва й чарапкі 
я сам знаходзіў. 

Паводля лягэнды, некалі на Цопцы жылі продкі цяпе- 
рашняга Моталя таго-ж назову "Мапка” Ці гэта ёсьць 
праўдай - ніхто напэўна ня можа сказаць. Лягэнда 
цьвердзіць, што ў часе вайны ў Попцы па хатах затры- 
малася швэдзкае войска. У ваднэй сям'і была прыго- 
жая маладая дзяўчына й адзін Швэд-жаўнер пачаў сіл- 
ком прыставаць да яе. У вабароне свае дачкі, маці аб- 
ліла Швэда акропам (варам) ды выпарыла яму адно 
вока. Гэтак паўстала лягэнда пра ”Швэда з адным 
вокам”. 

Швэды памсьціліся над жыхарамі Цопкі. Яны пачалі 
паліць харомы, а людзей выбіваць. Многім жыхаром 
Цопкі ўдалося ўцячы ў лес, да якога было з паўтары 
соткі мэтраў. Харомы былі спалены дашчэнту. 

Над возерам, на скрыжаваньні дарог (цяперашні ры- 
нак у Моталі) знаходзілася карчма. Уласьнікам гэтае 
карчмы быў Жыд і ён зваўся Мотла. Быўшыя жыхары 
Цопкі пачалі пасяляцца ў больш выгадным месцы - 
пры гэтай карчме. Паводля тае-ж лягэнды зд імя Мот- 
ла й вызодзіцца назоў Моталь. Колькі ў гэтай лягэнь- 
дзе ёсьць праўды - таксама ніхто з пэўнасьцяй ня мо- 
жа сказаць. Думак, што гэта лягэнда недзе абапіра- 
ецца аб праўду. 

3. Гістарычныя пераказы, Пяць кілямэтраў 
на ўсход ад Моталя ёсьць вёска Моладава. Пры гэтай 
вёсцы да прыходу бальшавікоў-Расейцаў быў маёнтак 
моладаўскага пана Канстанціна Скірмунта, быўшага 
польскага амбасадара ў Лёндане. 

У гэтым маёнтку ў архіве Скірмунта знаходзіліся 
два дакуманты, якія адносіліся да Моталя. Адзін даку- 
мант гаварыў пра правы, наданыя Маталянам “Вялікім 
Гаспадаром Вялікага Княства Літоўскага”. Паводля 
гэтага дакуманту, Моталь належаў беспасярэдня да 
Вялікага Гаспадара, меў сваю самаўправу, паншчыны 
не адрабляў, а плаціў сваю даніну (падатак) Вялікаму 
Гаспадару. Яшчэ за майго часу ўсіх тых, хто ня з Мо- 
таля, Маталяне называлі сялянамі. 

Маталянец ганарыўся тым, што ён з Моталя. Мой 
бацька ўспамінаў пра часы, калі Маталяне не дазволілі 
пану з зазерскага маёнтку праехаць праз мотальскую 
маёмасьць да моладаўскага пана. Зазерскі пан быў 
змушаны аб'яжджаць мотальскае поле ды рабіць вялі- 
кі круг. 

Другі дакумант гаварыў пра тое, што аднаго разу, 
як каралева Бона ехала зь Літвы (Беларусі) ў Польшчу, 
дык яна з сваёй сьвітай затрымалася на адну ноч у 
мотальскай карчме. Таксама гаворыцца, што каралева 
Бона пасяліла ў Моталі некалькі сем'яў зь Італіі, зь 
якіх выводзяцца прозьвішчы ”Пальто, Кульбеда, Мінюк 
і Кузюр”. За польскіх часоў мотальскі рынак быў наз- 
ваны “Пляц Каралевы Боны”. 

4. Галоўнай масай жыхарства былі тубыль- 
цы, якія жылі тут праз увесь час, па паходжаньні Бе- 
ларусы (Ліцьвіны). Толькі адзін Паляк Войцех Надоль- 

скі астаўся ў прымах у Моталі. Пакаленьне яго, усяго 
дзьве сям'і, ужо асымілявалася й забылася пра сваё 
паходжаньне. Другой паважнейшай групай былі Жыды. 
Апроч гэтага часовымі жыхарамі былі расейскія ўрад- 
нікі, сьвятары, а пасьля польскія ўраднікі, паліцаі, 
настаўнікі ды пару прыблудзіўшых Палякаў. 

Амаль усе прозьвішчы, за выняткам некалькіх, на 
пяцітысячнае жыхарства Беларусаў у Моталі канчалася 
на ”іч”, як: Данілевіч, Васілевіч, Лукашэвіч, Мацуке- 
віч, Міховіч, Філяновіч, Рамановіч, Райкевіч, Птасевіч, 
Стасевіч і інш. 

а) Галоўным заняткам жыхарства было зем- 
ляробства, якое нічым ня розьнілася ад іншых вёсак. 
У дадатак да земляробства, Маталяне зімок езьдзілі 
на вываз лесу, а вясною хадзілі на “балі” (сплаў дрэва 
па рацэ). Маталяне займаліся вырабам аўчын на про- 
даж ды для свайго ўжытку на мужчынскія й жаночыя 
кажухі. Таксама выраблялі скуру на вупраж (сырыцу) 
і на абутак (халявы, падэшвы, усьцілкі й г.д.). Аднак 
шыцьцё кажухоў давалася спэцыялістам Маталянам, 
якія выказваліся сваім умельствам. Надзвычайна 
слаўнымі на ўсю ваколіцу былі мотальскія кажушкі 
(паўшубкі). Мотальскія льняныя вырабы таксама ад- 
розьніваліся сваім выглядам і дасканаласьцк ад выра- 
баў навакольных вёсак. Жанчыны стараліся й зьвярта- 
лі асаблівую ўвагу на сваё рамясло ды спаборнічалі 
адна з адной, каб не набрацца сораму. Сваеасаблівай 
прыгажосьцю добра былі ведамыя на ўск ваколіцу мо- 
тальскія ручнікі. 

Маталяне абуваліся й апраналіся ў сваю вопратку 
свайго ўласнага вырабу. Сваей асаблівай хвормай во- 
праткі яны адрозьніваліся ад навакольных сялян. 

б). Жыды займаліся гандлем, таму яны заня- 
лі тры чэцьверці рынку й галоўныя вуліцы блізу яго 
- Берасьцейскую й Пінскую, Жыды шылі вопратку й 
абутак. Мала хто зь іх шыў кажухі. 

в). Насланыя ўраднікі Расейцы й Палякі зЗай- 
маліся ўрадаваньнем. Як і Жыды, сваей вопраткай яны 
розьніліся ад Беларусаў, бо апраналіся ў хвабрычныя 
вырабы. 

5. Паводле веры, у васноўнай масе Маталяне 
былі праваслаўнымі, Жыды былі юдэямі, а польскія 
ўраднікі былі рыма-каталікамі. 

а). Фактычна ў Моталі былі дзьве парафіі: Заходні 
Моталь і Усходні Моталь. Людзі, аднак, хадзілі ў ва- 
дзін храм-царкву. Былі два могільнікі й памерлага з 
Усходняга Моталя няможна было хаваць на могільніку 
Заходняга Моталя й наадварот. У Моталі былі два сьвя- 
шчэньнікі й дзяк. Раней дыякан быў стала, але пасьля 
ўжо ня было яго. 

Настаяцель храму Заходняй Парафіі меў пад сабою 
Заходні Моталь і наступныя вёскі: Калілы, Прысчэва, 
Закальле й Аперова. Вікарны меў пад сабок Усходні 
Моталь і вёскі Тышкавічы, Зазерые, Дзедавічы й Пан- 
цыў. Целы памерлых прыносілі ў храм з Усходнягай 
Заходняга Моталя. Аднак зь вёсак целы памерлых у 
храм у Моталь ня прыносілі, ня было такога звычак, 

У 1939 годзе ў Моталі былі два храмы: мураваны 
на рынку й драўляны на заходнім могільніку. 

Мой бацька расказваў, што ён помніць, як мураваны 
храм канчаўся. Ён казаў, што пры канцы першай пала- 
віны 19-га стагодзьдзя згарэў увесь Турабель і зга- 
рэў тады стары драўляны храм на рынку. Пасьля па- 
жару Маталяне задумалі на старым месцы вымураваць 
новы храм. Дзеля гэтага, каб мець месца дзе маліцца 
да часу выканчэньня мураванага храму, яны пабуда- 
валі драўляны храм на заходнім могільніку. Гэны 
часовы храм выстаяў аж да 5-га красавіка 1944 году, 


калі Немцы наступалі на савецкіх партызанаў і згарэў 
Заходні Моталь, за выняткам Турабля й крыху Гары. 

Паводле расказу майго бацькі, мураваны храм буда- 
ваўся сем гадоў і быў закончаны недзе прыблізна ў 
1879 годзе. 

Жыды мелі дзьве бажніцы. Адна была на рынку, а дру 
гая на Пінскай вуліцы за Морткаю на Выгане. 

Рыма-каталікі й розныя рэлігійныя сэкты сваіх 
дамоў малітвы ня мелі. Рыма-каталікі ўрадаўцы й нас- 
таўнікі езьдзілі ў касьцёл да Янава, а часам мелі сваю 
імшу ў залі народнай школы. Сэктанты зьбіраліся па 
дамох сваіх вернікаў і там маліліся. 

Пад канец польскага панаваньня Мэталь налічваў 
звыш сем тысяч жыхароў. Беларусаў. (усе праваслаў- 
ныя, за выняткам некалькі дзясяткаў розных сэктан - 
таў) налічвалася пяць тысяч, а Жыдоў - каля дзьвюх 
тысяч. Хоць жыхары Моталя былі падзелены на дзьве 
часткі, аднак зямля была ў ваднэй цэласьці й дзяліла- 
ся на сем палосак (палетак). У Моталі было сто пяць- 
дзесят грунтоў (участкаў) так, што кажны грунт меў 
сем палосак, якія йшлі з поўначы на поўдзень. Пры 
сонечным дні Маталяне па гэтых палосках часта паз- 
навалі пару дня. Сенажаць дзялілася на тры палосы, а 
пасьбішча было супольным. 

Жыды надзелу ня мелі й хто зь іх меў карову, дык 
мусіў плаціць Маталянам за пасьбішча на лета, або 
наймаць сабе ў пана. 

б. Адміністрацыйны падзел Моталя. Рэчка 
(Струга) Піліна дзеліць Моталь на дзьве часткі: Заход- 
нюк і Усходнюю. Кажная частка дзеліцца яшчэ на пяць 
участкаў. Заходні Моталь мае ўчасткі: Турабель, Гара, 
Маравятніца, Лука і Луг. Усходні Моталь мае ўчасткі: 
Запіліна, Патышча, Выган, Каржыўка, а пятага ўжо ня 
памятаю. Ён знаходзіцца між Каржыўкай і Запілінай. 
Усіх участкаў было дзесяць і адгэтуль выбранага на 
ўчастак чалавека называлі дзясятнікам, Склікаліся 
людзі данага ўчастка ў назначанае месца на вуліцы 
старым дзясятнікам. Звычайна адзін з грамады выгук- 
ваў прозьвішча, а ў большасьці імя й вулічную клічку 
асобы й калі ня было нікога супраць, дык аставаўся 
дзясятнікам. Хоць ня было пісанага права, але лкдзі 
трымаліся звычаю, што адна Й тая самая асоба выбі- 
ралася дзясятнікам на адзін год і толькі раз у жыцьці 
гэтай асобы. Дзясятнік быў ня чым іншым, як паслуга- 
чом старасты (за расейскіх часоў) або солтыса (за 
польскіх часоў). 

На чале дзясятнікаў быў стараста або солтыс і на 
выбары яго ўжо мелі ўплыў валасныя або гмінныя 
ўлады. Стараста або солтыс атрымоўваў загады з 
воласьці або з гміны. На выбары старасты або солты- 
са склікаліся Маталяне на рынак. Там былі й прадстаў- 
нікі воласьці ці гміны. Старасьце або солтысу ўжо 
даставалася добрая скварка, таму можна было знай- 
свці ахвотнікаў ня толькі на тры гады, але некалькі 
разоў па тры гады. На старасту выбіралі ўжо ”пісь- 
менную асобу. 

Гэты падзел перайшоў з даўных часоў і ператрываў 
да другога прыходу Расейцаў у 1944 годзе. 

За польскіх часоў, на пачатку трыццатых гадоў, Жы- 
ды дабіліся таго, што яны мелі свайго собскага сол- 
тыса. Хрысьціянскі солтыс ня меў ніякага права да 
Жыдоў. 

7. Паводле сьпіскаў падскарбных з 1866 году, 
у мінулым Моталь быў адміністрацыйным асяродкам 
Мотальскага Староства, якім загадваў (кіраваў) Міхал 
Агінскі, ваявода віленскі. У мястэчку Моталь была 
самаўправа. Да 1897 году ў Моталі жыло 2428 асоб у 
256 хатах. 


4 ЗВАЖАЙ 


шьыышэшы-»”тээ-»"-т-ытштштшыэыыь.оыьы..»-.-.тжЖтжьоыы.ыы---ыаыыыыыыы--..ы.-ыьы-ы-аачтааынааааанаснанананнаанана 


Перад Першай сьветавой вайной Моталь быў валас- 
ным мястэчкам Кобрынскага ўезду, Горадзенскай 
вобласьці. Апроч двух сьвяшчэньнікаў, дыякана й 
псаломшчыка, у Моталі быў яшчэ валасны старшыня й 
валасны пісар. Старшыня меўся выбірацца людзьмі, а 
ў запраўднасьці назначаўся вышэйшымі ўладамі. Была 
трохклясавая (тры адзьдзяленьні) школа - “народнае 
вучылішча”. У школу хадзілі толькі хлапцы дый то ня 
ўсе. Прымусу пасылаць дзяцей у школу ня было, а 
дзяўчатам яна ”ня была патрэбная”. 

Жандарм прыяжджаў у Моталь пару разоў на год і 
перш заяжджаў да сьвяшчэньніка, а пасьля ў воласьць. 
У сьвяшчэньніка (у нас казалі поп) ён даведваўся пра 
”неблаганадзёжных” людзей, калі гэныя людзі папалі 
духоўніку на вока. За малыя правіны адбываліся ва- 
ласныя суды. Дзеля гэтага спаміж людзей выбіраліся 
пісьменныя за судзьдзяў і яны слухалі справы. 

8. Ад Першай сьветавой вайны да верасьня 
1939 году ў Моталі панавалі Палякі. На пачатку людзі 
выбіралі войта, а пасьля польскія ўлады назначалі на 
войта аднаго з польскіх асаднікаў. Гмінны пісар наз- 
начаўся ўладамі павету. Сталым памочнікам пісара 
быў Паўлкк Міховіч (Раманчук). 

Палякі ўвялі прымусовае навучаньне ў паўшэхнай 
(агульнай) школе хлапцоў і дзяўчат. Пры Паляках Ма- 
таляне пабудавалі два новыя школьныя будынкі па не- 
калькі школьных заляў у кажным і Палякі паднесьлі 
школу да сямігодкі (сяміклясоўкі). Было панад двац- 
цаць настаўнікаў, у большасьці самотных. У Моталі 
быў камандант паліцыі й шэсьць паліцыянтаў. Пабу да- 
валі Народны Дом (Дом Людовы) й малачарню. Моталь 
быў гмінным мястэчкам Дарагічынскага павету, Пале- 
скага ваяводзтва. 

У Мотальскую гміну належалі наступныя вёскі (Тыя 
самыя, што належалі ў воласьць за царскіх часоў): 
Асаўніца (1 км), Сьмярдзяча (5 км), Замошца (4 км), 
Калілы (7 км), Псышчэва (9 км), Закальле (10 км), 
Аперова (б км), Панцыў (З км), Дзедавічы (1,5 км), 
Зазерые (0,5 км), Тышкавічы (2 км). 

Па царкоўнай лініі Асаўніца й Сьмярдзяча прыпіса- 
ныя ў Моладаўскую парафію, а Замошша - ў Дружы- 
лаўскую. 

Перш таго не адчувалася, але з пачаткам трыццатых 
гадоў Палякі пачалі паволі праводзіць палянізацыйную 
работу, арганізуючы пажарнікаў, на чале якіх стаяў 
пан Юнгэрсон (“старшы брат”), “Коло Млодзежы” і ў 
палавіне трыццатых гадоў зарганізавалі ”шчэльцаў” - 
арганізацыю вайсковага характару. 

Пажарная арганізацыя набірала старэйшых мужчын 
і была абмежаваная колькасьцю. Пажарнікам давалі 
вопратку (мундзіры) і ”сваім” давалі сякую-такую 
пасаду, як стоража ці падмятайлы ў гміне або ў школе, 

”Коло Млодзежы” было арганізацыяй вясковага ха- 
рактару. Паколькі моладзь ня цікавілася земляробст- 
вам, дык арганізацыя гэна ператрывала ўсяго тры 
гады й замерла. 

”Шчэльцы” давалі маладым хлапцом надзею, бо Па- 
лякі абяцалі тым, хто пройдзе вайсковую практыку ў 
”шчэльцах”, скараціць вайсковую службу. ”Шчэльцамі” 
апекавалася гміна й памагалі настаўнікі. Апрача вай- 
сковай практыкі, уводзілі й спорт: сетку, бегі, скокі, 
лодкі, каякі. Рабілі бясплатныя “шчэлецкія” забавы ў 
”Доме Людовым”. 

Бальшавікі не прыглядаліся, злажыўшы рукі. Яны ў 
сваю чаргу закладалі тайныя камуністычныя ячэйкі. 
Камуністычную ячэйку зарганізаваў Ян Мацукевіч 


(Самарака). Аж два разы хадзіў ён у Савецкі Саюз. 


(у 1930 і 1931 г.). Бяручы на ўвагу тое, што многія 
хадзілі ў Савецкі Сакз і па іх сьлед загінуў, Ян Мацу- 
кевіч, відаць, пасылаўся туды на савецкую навуку пад- 
рыўной работы. Цікавым зьявішчам было тое, што ён 
ніколі ня высоўваўся наперад і асабіста прылюдна пра- 
паганды не праводзіў. Ян (Самарака) меў дваюраднага 
брата Сямёна Мацукевіча (Палітка), які разносіў вусна 
камуністычную прапаганду - выхваляў Савецкі Сакз 

і Сталіна. Два браты Валынцы (Сьпірты), што жылі на 
Лузе, Паўлюк Мінюк (Блізьнюк), што жыў на Гары, 
Пятро Мацукевіч (Гарачок) і Сьцяпан Пальто (Палтык), 
што жылі на Патышчах - усе яны былі хлапцы “работы”. 
у камуністычную ячэйку належала каля трыццаці мала- 
дых фанатыкаў, якія дзеля свайго перакананьня йшлі 
на ўсё. Яны гвалтам змушалі моладзь, хлапцоў і дзяў- 
чат, сьпяваць савецкія песьні ды выяўляць спагаду 
камуністым. Тых, хто не даваўся нагаварыць, ці праці- 
віўся ім, яны абзывалі ў той час зьняважлівай у нас 
мянушкай “польскі сышчык”, білі ды выганялі з музыкі 
(забавы). 

Камуністы былі добра зарганізаваныя. Яны право- 
дзілі сваю акцыю заўсёды абдумана. Калі мелі намер 
зрабіць напад, яны зьбіраліся ў вадпаведным часе й 
месцы, звычайна на забаве. На вызначанае месца 
прыходзілі ня разам, а паасобку, ці парамі. Адзін зь 
іх рабіў зачэпку, прыкладна штурхануў каго ўбок, абаз- 
ваў бяз прычыны абразьлівым словам ці штось падоб- 
нага. Гэткі крок меў вывесьці праціўніка зь цярпеньня 
ды выклікаць закалот. Толькі тады рэшга камуністаў 
ішла на “абарону нявіннага”. 

У канцы 19341 ў пачатку 1935 гадоў дайшло да таго, 
што маладыя камуністы білі ў хатах вокны тым, што 
адмаўляліся йсьці на іхным павадку. Спаткаўшы ў бе- 
лы дзень на вуліцы, абзывалі сваіх няпрыхільнікаў 
"польскімі сышчыкамі”. Упацёмку вечарам лепш было 
не паказвацца на вуліцы. Першага травеня і сёмага 
лістапада 1934 году былі вывешаны савецкія сьцягі й 
раськінутыя ўлёткі ў Моталі й вакольных вёсках. 

Сьцягі і ўлёткі дастаўляў Ян Мацукевіч (Самарака). 
Напярэдадні вечарам ён зьнікаў, быццам быў са сваей 
дзяўчынай. У наступную ноч усё было разьвешана й 
падкінута. Думаю, што Палякі сачылі за дзейнасьцю 
камуністаў і мелі ў ячэйцы сваіх людзей. 

На пачатку вграсьня 1935 году Палякі вылавілі каму- 
ністычных актывістых па ўсёй ваколіцы. Некаторым 
зь іх удалося прыкрыцца і, баючыся Палякаў, яны 
пайшлі ў Савецкі Саюз (абодва Сьпірты й Паўлюк Мі- 
нюк). Нэкаторых арыштаваных Палякі выпусьцілі да 
хаты ў той самы дзень - усіх дзяўчат і некалькі 
хлапцоў. Іншых выпусьцілі пару тыдняў пазьней. Яна 
Мацукевіча (Самараку) Палякі моцна зьбілі й на другі 
дзень пад вечар зьвязанага ўськінулі на воз і адвезьлі 
перш да Драгічына, а пасьля да Пінска ў турму. 

Хутка пасьля арышту ў адну нядзелю рана польская 
паліцыя з Моталя й павету зганяла людзей да хатаў 
бацькоў камуністычных актывістых і прымушала іх 
зьдзіраць саламяныя стрэхі хатаў, хлявоў і гумнаў. 
Паліцыянты высыпалі збожжа, рэзалі падушкі, выкіда- 
лі палатно ды ўсё гэта мяшалі разам. Снапы жыта, 
пшаніцы, аўса і ячменю загадвалі людзям разрываць і 
мяшаць разамзь сенам і саломай із стрэх. 

Гэткай дзейнасьцяй Палякі не здабывалі ў людзей 
да сябе спагады, а выклікалі нянавісьць. Гэта падзея 
асталася ў памяці Маталян праз даўжэйшы час як 
подлая. Быццам шукаючы ”зброі й літаратуры”, Паля- 
кі рабілі шкоду ба ьком. Пасьля гэтага пагрому каму - 
ністы прыселі і ў Моталі зноў стала спакойна. 


ЗВАЖАЙ 


Як выявілася пазьней, дзейнасьць Яна Мацукевіча 
не абмяжоўвалася да самога Моталя. Ён належыў да 
ўправы цэлае ваколіцы. У гэную ўправу належыў Наў- 
мовіч з Дружылавіч і адзін з Варатыцка. На судзе ўсе 
тры атрымалі па чатыры гады турмы. 

У часе таго зацішша Палякі ўзмоцнілі сваю паляні-- 
зацыйную работу праз пажарную каманду й ”шчэльцаў”. 
На гэта прызначалі сумы грошай ды паліцыйную спа- 
гаду. Аднак гэта ня значыць, што камуністы зьніклі. 
Яны зьмянілі свой спосаб дзейнасьці й праводзілі пра- 
паганду цішком, часам навет займаючыся дабрадзей- 
насьцю. 

Час ад часу даходзіла да слоўных сутычак між каму- 
ністамі й ”шчэльцамі”, але боек ужо ня было. Ані ад- 
ны, ні другія прыхільнасьці сярод Маталян ня мелі. 

Бурлівыя хмары насоўваліся й цямнелі на міжнарод- 
нае неба. Увосень 1938 і на пачатку 1939 гадоў каму- 
ністы зьвярталі асаблівую ўвагу на прызыўнікоў у 
польскае войска. Намаўлялі іх ня йсьці ў войска, а 
прыхавацца. Калі ў сакавіку 1939 году ледзь не дайшло 
да польска-нямецкай сутычкі, дык частка новабран- 
цаў, што была паклікана ў красавіку, далася намо- 
віцца й перахоўвалася праз цэлае лета да восені. 


Восень 1939 году. 

Напружаньне між Палякамі й Немцамі прывяло да 
вайны ў пятніцу першага верасьня. Палякі ня вытры- 
малі нямецкага ціску й хутка ў Моталі паказаліся 
ўцекачы з заходняе Польшчы - Палякі й Жыды. Мата- 
ляне прынялі іх прыхільна й дзяліліся зь імі сваймі 
хатамі. Уцекачы мелі свае запасы - ежу й вопратку 
й ня былі цяжарам для мясцовага насельніцтва. 

Уночы 17-га верасьня, у нядзелю, расейскае войска 
выступіла на дапамогу Немцам супраць Польшчы. У 
той самы дзень вылезьлі із сховішчаў новабранцы. 
Камуністы, - і да іх далучыліся новабранцы, - пайшлі 
ў наступ. Кіраўніком цэлага ходу камуністычнай дзей- 
насьці быў Ян Мацукевіч (Самарака). Ён выступаў ад- 
крыта, але чорную работу выконвалі яго памочнікі, 

Трэба адзначыць, што з прычыны амністыі Ян Мацу- 
кевіч прасядзеў у польскай турме толькі два гады й 
вярнуўся ў Моталь. За выкананьнем загадаў сачыў 
Андрэй Райкевіч (Бэрка), ягоны заступнік, а сам Ян 
Мацукевіч трымаўся збоку. 

Ужо ў нядзелю пасьля паўдня камуністы пачалі нала- 
даць на некаторых польскіх уцекачоў з мэтай рабунку. 
Уцекачоў -яны не забівалі, а забіралі гадзіньнікі й 
вопратку. Уцекачоў Жыдоў не чапалі. У некаторых 
камуністаў паказаліся пісталеты. 

Перапалоханыя ўцекачы Палякі ўцяклі да Моладава 
ў маёнтак Канстанціна Скірмунта, быўшага польскага 
амбасадара ў Лёндане. Даведаўшыся пра савецкі напад, 
польская паліцыя на сьвітанку ўцякла да Янова. Уце- 
качы Жыды асталіся ў Моталі. 

у Моладаве Скірмунтаў палац і харомы былі абве- 
дзеныя мурам вышыні да двух З палавінай мэтраў 13 
разьбітым шклом на вярху. Гэта давала большае 
забясьпечаньне для тых, што хаваліся. Камуністы 
зыбралі масу сваіх паплечнікаў з Моталя, Зазерыя, 
Моладава, Дастоева, Парэчча й ваколіц ды иайшлі ў 
наступ на маёнтак. Але ўночы ў маёнтку затрымаўся 
ўзброены адзьдзел польскага войска, што адступаў з 
савецкага фронту. Пасьля начнога нападу вайсковы 
адзьдзел і ўцекачы выбраліся да Янова. Камуністы 
выбілі прыслугу й забілі Гэнрыка й сястру Марыю 
Скірмунтаў. Забілі й Рамана Скірмунта,маёнтак якога 
быў у Парэччы, усяго сем кілямэтраў на ўсход ад 
Моладава. 


з) 


Невядома чаму двуродныя браты Скірмунты не 
ўцяклі. У маёнтку загінула многа камуністаў, а між 
імі Гарась Кузкр (Максык). Пахавалі яго, як гэроя, 
на рынку ў Моталі. Камуністамі былі вясковыя хлапцы, 
што нападалі амаль з голымі рукамі, не разумеючы 
ніякай вайсковай тактыкі. Тады згарэў моладаўскі 
палац і разам згінуў Скірмунтаў архіў. 

Паны Юргэнсоны (два браты) з зазерскага маёнтку 
ўцяклі да Янова з сваімі сем'ямі. Камуністы забілі 
прыслугу Юргэнсона, якой было толькі пара асоб. Ах- 
вярамі гэтых зьдзекаў былі мужчыны, жанчыны й іх- 
ныя дзеці. 

Ня ўсім уцекачом Палякам і настаўнікам удалося 
ўцячы да Моладава ў маёнтак ці да Янова. У гэным 
хаосе ня ўсе маглі разабрацца ў сытуацыі. Камуністы 
арыштавалі ўцекачоў, што спазьніліся ды мясцовых 
мужчын, - усіх каля васьмідзесяці асобаў, - завялі 
іх да Пінска й перадалі савецкім уладам. Але Расейцы 
адмовіліся прыняць арыштаваных, бо занятыя былі 
вайною. Некалькі дзён пасьлей усіх арыштаваных 
выпусьцілі дамоў. 

Маладых хлапцоў ”шчэльцаў”, да якіх мелі асабіс- 
тую ўразу, камуністы лавілі й выводзілі за жыдоўскі 
могільнік пад Асаўніцу. Спачатку сякерай адсякалі 
сваім ахвярам рукі, нажамі адрэзвалі вушы, насы, 
языкі, выколвалі вочы, адрэзвалі палавыя ворганы і 
пакідалі іх так на скон. 

Апісаньне падзеяў прамежку часу ад верасьня 1939 
да ліпеня 1944 году выклікае дрыготку. Калі-б хто мне 
некалі сказаў, што гэтыя людзі маюць жывёльны 
інстынкт і могуць чыніць нялюдзкія рэчы, цяжка было- 
-бы паверыць. Ня ўсе павераць тут апісанаму. Чытач 
можа падумаць, што я тут перабольшваю і на гэта я не 
магу нічога парадзіць. У некаторыя апісаныя тут зда- 
рэньні цяжка паверыць і я нікога не стараюся гэтта 
пераканаць. Я сам не паверыў-бы, калі-б нехта рас- 
казваў мне падобнае. Пішу тое, што было й як было. 
Напэўна многа чаго прапушчу, бо ня ўсё мне ведамае. 
Імёны й прозьвішчы ўсіх успомненых асобаў ня ёсьць 
выдуманыя, а праўдзівыя. Пры прозьвішчах у дужках 
паданая вулічная клічка. Усе тут паданыя асобы з Мо- 
таля мне асабіста вядомыя і я ім. 

У масакры, у нападзе на маёнтак, у арыштах польс- 
кіх уцекачоў і мясцовых людзей увосені 1939 году 
бралі асабісты ўдзел наступныя асобы: Сямён Мацу- 
кевіч (Савейко-Палітак), Андрэй Мінюк (Шчыпуль-Ан- 
дрык) Ян Калілец (Юнгер-Іванік), браты Максім і Міхал 
Мінккі (Мядзьведзі), Хведар Міховіч (Зайчук), Паўлкк 
Пальто (Ашурко), Ян Міховіч (Романчук-Швай), Пётра 
Міховіч (Лобан), Паўлюк Рамановіч (Пісарчук), Сямён 
Рамановіч (Шкутач), браты Сяргей і Андрэй Райкевічы 
(Бэркі) і Сідар Мінюк (Шымель). Усе згаданыя асобы 
ведаюць дакладней хто каго забіў. Ян Мацукевіч (Са- 
вейка-Самарака), Сямён Мацукевіч (Палітак), Андрэй 
Райкевіч (Бэрка) і Ян Калілец (Юнгер-Іванік) ведаюць 
дакладна, хто забіў у Парэччы Рамана Скірмунта і яго 
двуроднага брата Гэнрыка ў Моладаве. 

Ня ведаю чаму, але ўжо пры Немцах Сямён Мацуке- 
віч (Палітак) расказваў, як ён уласнаручна сякераю 
сек маладога хлапца Аляксандра Налольскага (Вой- 
цаха) і як апошні прасіўся. Іншыя казалі, сям'я Шарэ- 
паў мела пратэнсыі, што Палітак забіў маладога Рама- 
новіча (Шарэпу). Андрэй Мінюк (Шыпуль) забіў Стасе- 
віча (Крацьву). 

Пакуль адвезьлі іх у Пінск, арыштаваных трымалі 
дзесяць дзён у Моталі. Сярод арыштаваных быў гмін- 
ны пісар Рахноўскі. Варта часта выводзіла пісара да 





выходку й прымушала яго голымі рукамі выбіраць 
людзкі кал і выкідаць на двор. Калі пісар адмаўляўся 
гэта рабіць, тады адзін з варты браў людзкі кал на 
калок і пхаў яму ў рот. 

З арыштаваных вярнуўся зь Пінска дахаты Клім 
Кузюр (Максык). Апошнім часам, пры Паляках, ён быў 
у Моталі солтысам. Ён многа чаго ведаў пра камуні- 
стычных актывістаў з польскіх часоў і пра падзеі, што 
тады адбываліся. 

Хоць Клім быў у прыяцельскіх адносінах зь некато- 
рымі актывістамі, але ён быў для іх ненадзейны. Ад- 
наго вечара, калі ўжо сьцямнела, Ян Калілец (Юнгер- 
Лванік) вывеў Кліма Кузюру з хаты за пуню. Там, за 
Максыкавай пуняю, Калілец выстраліў шэсьць куляў 
у патыліцу Кліму. У той час у Моталі хадзілі слухі, 
што солтыса забіў ягоны найлепшы сябра Паўлюк Ра- 
мзновіч (Пісарчук).Але пасьля тайна выйшла насьвет. 
Прыпадкова ў той час сусед, двуродны брат Кліма- 
Аксент Кузюр (Максык) быў каля сваей пуні і ўсё 
бачыў. Ян Калілец пагразіў і наказаў Аксенту маў- 
чаць пра ўсё, што ён бачыў. Ужо пры самай сьмерці 
Аксент Кузюр выявіў праўду. Тае-ж восені, толькі за 
адзін тыдзень, ад 17 да 24 верасьня ў Моталі камуні- 
сты забілі каля сарака маладых хлапцоў. 

(Працяі у наступным нумары ”Зважай”) 


ЖКЖЖЖЖЖЖКЖКЖЖЖККЯЕЖЖКЖЖ ККК ЖЖЕЖЖКЖКЖЖІККХЖЖЖКЖЖЕЖКЖЖЖЖЖЖ 
ЦІ ПАМЯТАЕШ ШТО ЦІКАВАГА 3 ЧАСОЎ АПОШНЯЕ 
ВАЙНЫ? 
ЗАПІШЫ ТАК, ЯК УМЕЕШ 
[І ПРЫШЛІ НАМ 


КЕЖЖЖККЖІЖЖХЖКЖ ККК ЖЖ КККЖЖЖККЖІЖКККЖКЖЕЖЖКЖЖКЖЖКЖЖЖЖЖЖЖХ 


ПРЫШЛІ АХВЯРУ НА ЧАСАПІС 
”ЗВАХАЙ”! 


ЖЕЖКЖЖКЕКЖЖКЖКЖККІЕККЖКЕЖЕЖЖКЖЖЖКЖКЖЖКЖЕКЖЖКЖЖКЖЖКЖЖЖЖЖ 


БОЛЬШ АКТЫЎНАСЬЦІ 


У першым нумары нашага часапісу мы зрабілі пра- 
панову беларускім вайсковым вэтэранам, што жывуць 
у Паўночнай Амэрыцы, каб сёлета наладзілі сустрэчу 
у Бэлэр-Менску, або ў іншым месцы. Прапанавалася 
зрабіць яе на ”.Іейбар дэй”. 

Чытачы, што скантактаваліся з намі ў гэтай справе, 
паведамляюць, што шматлікія нашы вэтэраны зь Нью 
Ерку й ваколіцаў вельмі прыхільна адносяцца да арга- 
нізацыі сустрэчы і ўжо робяць адпаведныя пляны. Доб- 
рую волю адно трэба прывітаць і гэтта заклікаем усіх 
іншых, што маюць намер памагчы зарганізаваць су- 
стрэчу, неадвалочна выказацца. 

Мяркуем, аднак, што лепш сустрэцца на канец тыдня 
амэрыканскага дня незалежнасьці, г.зн, у днях 4-б-га 
ліпеня, а не на ”Лейбар дэй”. Справа ў тым, што гэны 
”Лейбар дэй” можа заняць якая іншая беларуская ім- 
прэза, як прыкладна сустрэча моладзі для сьвяткавань- 
ня 25-годзьдзя існаваньня арганізацыі моладзі. Тым- 
часам з гэтай адлегласьці ня відаць, каб рыхтавалася 
якая агульнабеларуская- амэрыканская сустрэча на 
вышейзгаданы пачатак ліпеня, 

Калі ёсьць згода на дату й месца, выпадае неадва- 
лочна прыступіць да апрацаваньня праграмы й прапа- 
ганды сустрэчы. Шматлікія з нас маюць набітую руку 
ў арганізацыйным жыцьці й таму лішнім тут прыгад- 


ЗВАЖАЙ 





ваць, што чым раней пойдзе ў сьвет вестка супольна 
з запрошаньнямі тым большыя шансы посьпеху пляна- 
ванае сустрэчы, 

Асноўная праграма, вядома, мусіла-б адбыцца ў 
суботу 5-га ліпеня. Што ў яе ўвойдзе, гэта залежыць 
перадусім ад кіраўнікоў вэтэранскіх адзьдзелаў. Як 
і раней, Камітэт Сувязі Былых Беларускіх Вайскоўцаў 
прапануе свае паслугі й будзе спрыяць намаганьням 
арганізацыі сустрэчы, якая, на нашу думку, павінна 
спрычыніцца да аткывізацыі й еднасьці ў нашай працы 
для дабра вызваленьня паняволенай Бацькаўшчыны. 

Памажы, Божа! 


ПОМНІК БЕЛАРУСКІМ ЗМАГАРОМ-ГЭРОЯМ 


Управа Задзіночаньня Беларуска-Амэрыканскіх 
Вэтэранаў у Нью Джэрзі паведамляе, што адкрыцьцё 
помніка Беларускім Змагаром-Гэроям, які будуецца 
на беларускім могільніку ў Іст Брансвіку, адбудзецца 
ў нядзелю 25 травеня, 1975 г. На ўрачыстасьць запра - 
шаюцца вэтэраны і ўсё беларускае грамадзтва. 

Летась адзін помнік Беларускім Гэроям быў выбу- 
даваны і ў чэрвені, на трыццатыя ўгодкі Другога 
Ўсебеларускага Кангрэсу адкрыты пры беларускай 
царкве Сьв. Афрасіньні Полацкай (парафія а. .Лапіцка- 
га)і Культурным Цэнтры ў Саўт Рывэр. 


ПАМЁР СЯРГЕЙ РАГЕЛЬ 


90.ХІ.1974 г. ў Манчэстары ў Англіі памёр Сяргей 
Рагель, што паходзіў зь вёскі Лазавічы, Валожынска- 
га павету. Пражыў 58 гадоў. У часе апошняй вайны 
служыў у Беларускім войску падафіцэрам-інструкта- 
рам, а на эміграцыі быў актыўным і ахвярным Бела- 
русам. Няхай вечная будзе яму памяць! 


ПАРАЗВАЖАЕМ 
(Заканчэньне зь 1-й бачыны) 


зноў некалі пра падзеі, у якіх мы бралі ўдзел, будуць 
гаварыць адно нашыя няпрыяцелі? Ня трэба забывацца, 
што няма аднэй агульнай гісторыі, а кажны народ сваю 
піша. Вось чаму мы, Беларусы, павінны гаварыць за 
сябе, бо калі хто будзе гаварыць іра нас і за нас, дык 
пэўне-ж, скарэй усяго не для нас! 

І яшчэ адно. Маскоўскія калябаранты зь Менску 
часта атакуюць нашых былых вайскоўцаў у сваей прэсе. 
Яны апісваюць там так званыя нашыя злачыны, часта 
падакць прозьвішчы, навет цяперашнія адрасы некато 
рых з нас і заклікаюць сваіх “суайчыньнікаў” да пом- 
сты. Як ня дзіўна, але да гэтага часу рэдка чуліся 
адказы абвінавачаных. Паўстае пытаньне - чаму? 
Усім-жа ведамая прыказка, што маўчаньне - знак 
згоды. Няўжо-ж так яно ёсьць? 

Нам здаецца, што на розныя закіды й абвінавачваньні 
трэба адказваць публічна, паколькі яны публічна (у прэ- 
се) былі зробленыя. А можа тут выступае баязьлі- 
васьць? Калі гэта так, то як яе вытлумачыць? Мы 
маем баяцца чырвоных маскалёў і іх менскіх каляба- 
рантаў? 

Ня трэба забывацца. што не яны нас, а мы іх абвіна- 
вачваць маем. Мы не забавязаны Маскве ніякай ляяль- 
насьцю. Масква ў нашых вачох - крыніца злачынцаў, 
што агалілі наш народ, забралі здабытую ім у 1918 
годзе вольнасьць, выпаласкалі новае пакаленьне з 

адвечных традыцыяў, роднай культуры, мовы, разбу- 
рылі сьвятыні й веру, пагналі міліёны на гвалт і глум 
у Сібір. З гэтых прычынаў мы мусім абвінавачваць, 
паказваць месцы й даты маскоўскіх злачынаў, гвалту. 
Дык як у сьвятле гэтага зразумець тых з нас, каторым 
Масква робіць закіды, а яны маўчаць? 

У гэтым нумары часапісу пачынаем друкаваць успа- 
міны п. заг. “Моталь”. Чытачы адразу спасьцерагуць, 
што аўтар падыходзіць да галоўнага, што рабілася 
вайной, здалёку. Ен дэталічна апісвае масцовасьць, 
насельніцтва, згадвае рэлігійнае жыцьцё, чужую адмі- 
ністрацык й іншае. 

Можна было-б слушна паставіць пытаньне, ці месца 
такім успамінам у “Зважай”, значыцца ў вэтэранскім 
часапісе? Прачытаўшы цэласьць, можна зь вялікай 
пэўнасьцк адказаць пазытыўна. Успаміны такога ха- 
рактару цэнныя тым, што яны як мага дакладна малю- 
юць людзей пакім?, якімі Яны былі перад вялікай ката- 
строфай вайной ёі падчас вайны. Сяньня-ж, бязумоўна, 
гэна мясцовасьць, дзякуй Богу, пад зямлю не правалі- 
лася. Там жывуць у бальшыні Беларусы пад чужой 
акупацыяй, пад рэжымам валадароў, што выкараняюць 
усё чалавечае, найлепшае, беларускае. Гаворачы 
дакладней, аўтар ”Моталя” піша пра мясцовасьць і 
людзей, якія былі, ды ікія калі 1 існуюць сяньня, то 
зусім у іншым стане. 

Гэткія ўспаміны, як ” Моталь”, маюць сваю вялікую 
вагу, хоць шмат хто з нас на першы пачатак і не спа- 
сьцеражэ яе. Раім пачакаць і дачытаць да канца. А яш- 
чэ лепш -- спрычыніцца рознымі сродкамі, каб “Зважай” 
выходзіў ня раз на паўгоду, а раз на два месяцы. 

З такой думкай кончым сяньняшнія разважаньні. 


К. Акула 
НОВАНАРОДЖАНАЕ 


Нованароджанае, - чалавек, арганізацыя, часапіс - 
выклікае цікавасьць. Ці яно выжыве, як вырасьце й 
іншыя пытаньні прыходзяць пасьля. Гэтыя пытаньні 
вельмі важныя ў вадносінах да беларускіх выданьняў 
на выгнаньні. Шмат іх нараджалася, але мала выжыла. 
Гэта й зразумела з увагі на няспрыяльныя эміграцый- 
ныя абставіны й слабую матар'яльнук базу. Выдавань- 
не часапісаў, газэт і кніжак патрабуе вялізнага капі- 
талу. Часта перашкаджае яшчэ эміграцыйнае паліты- 
канства, якім падпіраюцца людзі звычайна не ахвяр- 
ныя, або й проста скупыя, каб не падтрымаць сваё, 
ня гледзячы на тое, што яно карыснае й неабходнае. 

Нараджэньне “Зважай” таксама выклікала ціка- 
васьць і розную рэакцыю, пра якую крыху ў іншым 
месцы. Гэтта варта сказаць, што ў бальшыні рэакцыя 
беларускіх вэтэранаў і наагул нашага грамадзтва была 
прыхільная. Але... Ня будзем цытаваць гэтта ніякіх, 
часта стандартных віншаваньняў і пажаданьняў ”доб- 
рага росту”. Словы, словы... Здавалася-б, што за сло- 
вамі павінна была прыйсьці адразу грашовая падтрым- 
ка. Тымчасам яна сьціплая. 

- Ну што-ж, першы нумар гэта яшчэ мала, -- гаварылі 
некаторыя. - Паглядзім, што далей будзе... 

І вось пра тое ”паглядзім”. Яно неапраўданае. Калі 
хочаш, каб выжыла й добра расло, бяжы на помач. 
Бясспрэчна, паважнага характару вэтэранскі часапіс 
нам патрэбны. На гэтым пункце ўсе згодны. 

Нам у васноўным патрэбна наступнае: матар'ял у 


часапіс, помач у пашырэньні й продажы яго й грошы. 


Камітэт Сувязі Былых Беларускіх Вайскоўцаў із свай- 
го боку абяцае, што зробіць усё, каб часапіс выжыў, 
рос ізьмяшчаў матар'ялы, як нехта сказаў ”на ўзроўні”. 

Такім чынам, выдакчы другі нумар, гарача апэлкем 
да нашых суродзічаў прыйсьці нам з дапамогай. [з 
свайго боку пастараемся апраўдаць давер і не шкада- 
ваць працы, каб часапіс быў запраўды цікавы, вартас- 
ны й такі, з каторым,як кажа тое даўно ўцёртае, 
можна было-б “паказацца ў людзі”. 


ПАМЁР ЮРКА ВІЦЬБІЧ 


4-га студзеня, 1975 г., на 75-ым годзе жыцьця, па- 
мер у Саўт Рывэры, пасьля цяжкай хваробы, Крка 
Віцьбіч (Стукаліч). На паняволенай Бацькаўшчыне й 
на эміграцыі Віцьбіча ведалі свае й чужыя (пераваж- 
на Расейцы) як выдатнага пісьменьніка, майстру мас- 
тацкага нарысу, гісторыка й журналістага.Творы яго, 
друкаваныя ў беларускіх эміграцыйных выданьнях 
і расейскай газэце “Новое Русское Слово”(Нью Ёрк), 
мелі шмат чытачоў. 

Юрка Віцьбіч быў і ваенным вэтэранам. Вось што 
пісаў ён да мяне ў прыватным лісьце 16.9.74 г.: “Яшчэ 
да вайны я быў лейтанантам рэзэрвы артылерыі, за 
лейтананта таксама ўважаўся ў Езавітава, з чаго 
ганаруся. Як літаратар, заўжды на перадавой лініі 
нашага фронту ў змаганьні з бальшавізмам”. 

Запраўды, Беларусы ўдома й на эміграцыі ня бачылі 
Віцьбіча на ніякай іншай пазыцыі змаганьня з нашым 
найбольшым ворагам, апроч перадавой. І быў ен заў- 
сёды пад галоўным абстрэлам Масквы й Менску. 

З адыходам на вечны супачын Юркі Віцьбіча, бела- 
рускі народ пацярпеў вялікую страту. Ушануе яго 
заўсёды з удзячнасьцю памяць народная! 

Е. Акула 


ДЛЯ ДОБРАЕ ПАМЯЦІ 


Як-бы цешыўся нам усім ведамы й вялікі дзеяч наш 
др В.Войтанка, пра якога хачу тут згадаць у трэція 
ўгодкі сьмерці, бо памёр 25-га красавіка 1972 году, не 
пражыўшы навет і 60 гадоў. Маю на думцы Сусьветны 
Зьезд нашых вайскоўцаў, які адбыўся летась і ад яго 
пачалося выданьне так патрэбнага часапісу” Зважай” 
прадвесьнікам якога быў Войтанкаў “Змагар”. 

Д-р Войтанка разумеў вайсковую справу й быў ініцы- 
ятарам згуртаваньня нашых вайскоўцаў, дый ня толькі 
ў вэтэранскіх гуртках. На бацькаўшчыне ў Слоніме 
ён быў душою Самааховы, а падчас набору ў БКА ён 
для кажнага навабранца быў як-бы хросным бацькам, 
дарма, што меў даволі працы ў лекарскай галіне па 
цэлай Слонімскай акрузе. Ён і ў БКА з ахвотай за- 
няў-бы пост генэрала, калі-б было вольнае становішча. 
Дзякуючы ягоным стараньням на эміграцыі, пасьля 
сьмерці ген. Кушаля, нашых вайскоўцаў узначаліў 
новы генэрал, а нашы вэтэраны годна выконваюць 
свае абавязкі і маюць у сваіх радох навет малодшых 
сяброў, вэтэранаў амэрыканскае арміі. 

Вяршком нашае вайсковае сьведамасьці стаўся 
Сусьветны Зьезд нашых вайскоўцаў у Англіі, а вы- 
даньне часапісу “Зважай” станецца новым поклічам 
для вайсковай дзейнасьці. Для добрае памяці пра док- 
тара Войтанку мусім стацца яшчэ больш руплівымі, бо 
часы цяпер вынятковыя для нас і нашага народу. 

Д-р Войтанка даў шмат добрых прыкладаў і мы бу- 
дзем трымацца яго запаветаў і шанаваць яго памяць! 


Блізкі яго сябра, 

НАШ ФОНД 
У дадатак да лісты ахвяраў на ”Зважай”, паданай у 
апошнім нумары, на выдаткі арганізацыі Сусьветнай 
Сустрэчы Беларускіх Вэтэранаў і на часапіс прыйшлі 


наступныя: 

А.А. 

Ул. Курыла 49.18 ” 
Н.Грэбень 20.00 ” 
В.Машчонскі 25.00 ” 
К.Акула 10.00 ” 
Я.Пітушка 5.00 ” 
Б.Сладкоўскі э.00 ” 
Л.Харавец 1.00 ” 
Б.Рагуля 10.00 ” 
А.Грыцук 2.00 ” 
А.Маркевіч 2.00 ” 
З продажы бюлетэняў 3.00 ” 
А.Монід 20.00 ” 
Я.Баран э.00 ” 
М.Артон 5.00 ” 
В.Тумаш 9.70 ” 
К.Мярляк 14.55 ” 
М.Галоўка 485 ” 

Разам кан.дал. 273.73 


Усім ахвярадаўцам вялікае дзякуй. 
ЖЖЖЖЖЖЖЖЖЖЖЖЕЖЖЖЖЖЖЖЖЖЖЕЖКЖЕЖЖЖЖЖ 


БЕЛАРУСКІЯ ВАЙСКОВЫЯ РАНГІ 


Адзін з нашых чытачоў цікавіцца, як называюцца 
вайсковыя рангі (чыны) пабеларуску. Паводле загаду 
Х 28, з 19-га кастрычніка, 1944 г. (гл."За дзяржаўную 
незалежнасьць Беларусі”) яны ёсьць наступныя: генэ- 
рал зброі, генэрал-лейтанант, палкоўнік, падпалкоўнік, 


маёр, капітан, надлейтанант, лейтанант, сьцяжны, 
старшыня, зьвязны, дружыновы, старшы стралец і 
стралец. 

ВОДГАЛАСКІ 


Пра Першую Сусьветну юж Сустрэчу зьмясьціла вялі- 
кі артыкул газэта ”Беларус” зь Нью Ёрку за верасень 
летась. Пра “Сустрэчу Вэтэранаў” артыкул зьмясьціў 


ЗАМІХ ФЭЛЬЕТОНУ 


КАЛІ СЬВЯРБЯЦЬ РУКІ... 


Есьць між нашых вэтэранаў дый наагул Беларусаў 


99.45 дал, на эміграцыі шмат такіх, што пры кажнай нагодзе, ці 


патрэбна гэта ці не, дэкляруюць свой бязьмежны па- 
трыятызм да Бацькаўшчыны. Дарэчы, можна было-б 
паспрачацца з Джансанам, які цьвердзіў, што патрыя- 
тызм ёсьць прыстанішчам нягоднікаў, але мы тут пра 
што іншае. 

Добра было-б, каб дэклярацыі нашых патрыётаў былі 
падпертыя працай ці грашовай ахвярнасьцю для справы 
вызваленьня Беларусі. Бывае накш. Людзі такога 
дэклярацыйнага патрыятызму можа й заняліся-б карыс- 
най працай, калі-б ведалі што рабіць. 

Мяркуем, што такім поўнасьцю адданым Бацькаўш- 
чыне суродзічам трэба памагчы. Коратка гаворачы, 
патрэбныя праекты, выкананьне якіх падняло-б справу 
вызваленьня Беларусі на найвышэйшы ўзровень, зра- 
біла-б ёй вялікую прапаганду ў сьвеце. Прапаганда-ж, 
самі ведаеце, надта вялікую вагу сяньня мае. Згода? 
Памазгаваўшы, мы выдумалі некалькі праектаў. Нека- 
торыя, каб іх зьдзейсьніць, патрабуюць вялікай ахвяр- 
насьці й навет гэраізму, іншыя менш. Адным словам, 
запрашаем. Выбірайце, мерачы на свае сілы й смак. 

Такім чынам, каб унесьмяротніць сваё патрыятычнае 
імя й памагчы вызваліць з маскоўскага ярма нашу 
шматпакутную Бацькаўшчыну, прапануем: 

1. Абліць сябе бінзінай і жыўцом згарэць перад фрон- 
там будынку Задзіночаных Нацыяў у Нью Ёрку. Най- 
лепш зрабіць гэта падчас адкрыцьця агульнай сэсіі 
ЗН, такім гэройскім учынкам пратэстуючы супраць 
акупацыі маскалямі Беларусі. 

2. Ахвяраваць на выдаваньне “Зважай” дзесяць тысяч 
даляраў. 

3. Разам з групай "дарагіх суайчыньнікаў” паехаць у 
акупаваную маскалямі Беларусь і падчас ”таржэсьць- 
веннага” прыняцьця ў “камітэце па сувязі” аплявушыць 
маскоўскіх калябарантаў за сталом прэзыды юму. 


4. Пагадзіць нашы вэтэранскія арганізацыі зь Нью 


часапіс “Вехі” зь Віндсбэрг, Нямеччына, Х 32 за каст- Брансьвіку, Саўт Рывэру й Ньк Ерку. 


рычнік, 1974 г. “Божым Шляхам” пісаў пра Сустрэчу 
ў Х 3(141), 1974 г. Звычайна ў хворме гвалтоўных 
нападаў пісаў пра Сустрэчу й наш часапіс “Беларускі 
Голас” у кастрычніцкім нумары летась і ў нумары за 
люты, 1975 г. 





Дзякуючы стараньням Фундацыі імя П. Крэчэўскага 
Ужо выйшла з друку й прадаецца 
кніга нарысаў, фэльетонаў, артыкулаў 
МЫ ДОЙДЗЕМ 
Юркі Віцьбіча 


на расейскай мове. 
Цана - 5 дал., аплата перасылкі- 35ц. Просім 
замаўляць у “Пагоні”, пішачы на адрас: 


РАНОКМІА РиМізнег5, 524 бі.СІагепз Ауе. Тогопію, 
Опіагіо, МбН 3г, Сапааз. 


5. Зьнішчыць звыш сорак тысяч засушаных жукоў і 
кузурак у склепе палацу Давіда Рокэфэлера ў Покан- 
тыко Гіле ля Тэрытаўн, штату Нью Ёрк. 

Давід Рокэфэлер, - магчыма гэта вам ня ведама, 
- ёсьць прэзыдэнтам Чэйс Мангатан банку й сотні 
іншых карпарацыяў, значыцца мае вялікую сусьветную 
фінансавую імпэрыю. Ен”гандлюе зь людаедамі”,а ў 
тым ліку і з маскалямі. Зьбіраньне жукоў і кузурак 
- асноўнае Давідава ”гобі”. 

б. Узьлезьці на верх гары Эвэрэст і паставіць там 
бе ларускі сьцяг. 

Мяркуем, што на першы раз хопіць і паўтузіна пра- 
ектаў. Зацікаўленых патрыётаў просім скамунікавац- 
ца з намі для абмяркаваньня выкананьня выбранага. 


эм- ка 

ЧЫТАЙ, ПАДТРЫМЛІВАЙ І ПАШЫРАЙ 
ЧАСАПІС “ЗВАЖАЙ” 


